

# Il-Biza' tal-Griegi

FRANS SAMMUT

Qabbad il-magna bit-treghid ta' min qed jibza' li malli jqabbadha jtajjar kollox ma' l-arja u jtir hu wkoll. Il-biza' li kellu fuqu qatt ma kien hass bhalu qabel. Aktar minn biza' kien twerwir. Twerwir fin izda iebes daqs kemm hi iebsa l-id ta' min jahfnek minn grizmejk u ma jitilqekx. Hass drieghu jibbies kif soltu jagħmillu meta jkollu hsieb itaqqallu moħħu, izda issa hassu jibbies aktar minn dari. Qisu xi hadd dawwarlu lenza madwar il-polz ta' idu u waqqaflu d-demmi fil-vini.

Aktar b'ghada milli bi hsieb saq tul it-triq u dar mal-kantuniera biex jidhol fit-triq li tieghu għal Gwardamanga. Ftit 'il hinn jilmaħ trakk kbir tat-tifi tan-nar u erba' pumpiera jittgħu l-ilma għal go mahzen kbir mnejn kienet hierga shaba tqila ta' duħħan iswed. Sirna qisna barra, kien se jghid bejnu u bejn ruħu. Serq kull erba' passi, issa l-hruq ukoll se jsir haġa ta' kull jum. Izda ma qal xejn għax ma hassx li għadu jista' jagħmilha ta' mħallef fuq il-ġnus l-oħra u jaqtgħalhom is-sentenza bhala ġnus hziena, bla morali, bla valuri.

Dal-hsieb zied ikiddu. Issa lanqas il-faraġ li jfakkar lilu nnifsu li hemm min hu aghar minnu ma baqa għlu. Issa aħbarijiet hziena biss kellu għalfejn jistenna. Wahda aghar mill-oħra. Hass l-gharaq ixoqq għalih u hafif għadda idu x-xellugija jimsaħ il-qtar minn fuq gbinu.

Hares lejn wiehed mill-kotra migbura tara l-ispettaklu b'xejn li qed jagħtu l-pumpiera u hassu jghir għalih. Jaqbad kemm jaqbad in-nar, jagħmel hsara kemm jagħmel, għal dan l-ispettatur xorta. Imqar jekk tassew jithassar lil min qed issirli l-hsara li jaraha, jagħmel ftit riflessjonijiet fuqha, u mbağhad xhin jixba' jahseb fuqha, jdabbar rasu u jitlaq lejn id-dar. Sa għada jkun sema' aktar aħbarijiet, fuq il-qtal li qed isir Sqallija, fuq il-massakru f'Bosnja-Herzegovina u jinsa kollox.

Hu le. Dak li qieghed ikidd lilu, qed ikidd lilu biss. Jghawwarlu f'qalbu, f'ruħu. Jaqtagħlu nifsu bit-twerwir li tefa' fuqu. U fuq kollox ma jista' jghid bih lil hadd. Ma jista' jafda ma' hadd. Għax tigih aghar. L-aktar jekk dak li qed jibza' minnu huwa minnu u m'huwiex biza' biss.

Dal-hsieb kien igennu. Għadda idu ma' għonqu donnu biex ineħhi ngassa li xi hadd ma jidhirx qed jghallqu biha, ha nifs 'il gewwa u għamel hiltu jahseb fuq xi haġa oħra. Ma setax. Il-hsieb ikrah ma riedx iħallih. Donnu ntebaħ li jrid jahrablu u flok iħallih aktar ried jahkm u jwerwru.

Izda mbağhad gieħ hsieb ieħor li xorta nessieh għal ftit. It-tiftixa li jistharreg il-bidu ta' l-għali tiegħu. Bidu li issa donnu mkeffen fiċ-ċpar u ma jfiggħx jekk mhux wara sforz qawwi minn min ifittxu b'herqa.

Lemañ qisha quddiemu l-għodwa li raha l-ewwel darba, sabiha, friska, lewn gilditha hamrani taht ix-xuxa safrana, fommha kemmxejn kbir għad li xofftejha rqaq bi tbissima ambigwa tigri matulhom. Kienet għodwa sajjija izda ta' riħ fuq—biċ-ċajt kien qalilha li gābitu magħha dar-riħ sabiħ, utieq—u għal zmien twil wara baqa' jgħoddha waħda mill-isbaħ għodwiet ta' ħajtu. Kien biss wara li gara li dijitha donnha ntfiet u flokha daħal u qağħad iċ-ċpar tat-tnessija, mħallat maċ-ċpar tad-dubju u mbagħad ukoll tal-biza'.

Kien ħafna wara li dik id-dehra tagħha, mimlija saħħa u ħegga ċċajpret f'moħħu u flokha kisbet dehra tal-qabar, u gieli deħritlu fil-ħolm katavru liebes l-abjad, bil-laħam jaqa' biċċa biċċa minn fuqu. Dal-ħolm kien jagħmel ħiltu jinsieh, izda bil-maqlub ta' ħolm ieħor li jinsieh hekk kif jistenbaħ u gieli lanqas jintebaħ li jkun ħolmu, dal-ħolm kien sar jidhirlu bi nhar ukoll. Dak li jara fih jerga' jarah fid-dawl tax-xemx, ċar u dafi daqs xħin rah bil-lejl.

Il-katavru kien jgħolli dirgħajh lejħ u jistiednu joqrob lejħ. Kien jitmezmez minnu, izda mbagħad xħin jgħarrex sew f'wiċċu jsib li kellu wiċċha u bla ma jrid ikollu joqrob lejħ migbud minn qawwa akbar minnu. Tahlita ta' stmerrija u għoġba kienet taħkmu u jinzel fuq dak il-laħam qed jitmermer u jħossu ma' gismu. Għall-ewwel kien iqum minnufih u jsibu maħsul bil-għaraq u bl-istmerrija.

Imbagħad beda jidra. U donnu fil-ħolm stess ma baqax jistmerr il-miġja tal-katavru. Bilkemm ma bediex jistennieha b'ħerqa... b'dik l-istess mistennija li biha kien jistenna lit-tfajla sabiħa mill-Ewropa li kien sar jat f'dik l-għodwa ta' riħ fuq.

Kien għadda jiem sbieħ magħha, u ljieli isbaħ minnhom f'għoġba li ma kienx jaf isib kliem sabiħ biżżejjed biex ifissirhom. Meta kien ifittex li jagħzel il-kliem xieraq biex ilissen dak li qed iħoss, hi kienet tidħak u tinkih li kien *der philosoph*—il-filosfu. Ma kinitx tifhem għaliex għandù jfittex li jaħkem bil-kliem il-ħsus kollha li jgarrab u jagħti xbiha lil kull ma jħoss.

Hu kien iwegibha li kienet drawwa aqwa minnu. Bħad-drawwa ta' min inizzel fuq il-karta kull ma jkun għadda minnu matul il-jum. U kien jibqa' jithabat biex ifisser x'kien qed iħoss. U bosta drabi ma kienx jirnexxilu. Jew għall-inqas kien jibqa' jħoss li ma rnexxilux.

Kif jibda jgħidilha x'differenza kien jara bejnha u bejnu—mhux id-differenza li mill-ewwel semmietlu hi, dik ta' bejn il-barokk li biħ stagħniet dil-gzira stramba u bejn il-bini tal-Mittleuropa kemm tradizzjonali kemm modern. Hi kienet titkellem minn dad-differenzi li jolqtu l-għajj. Hu ried jitellem dwar differenzi anqas ċari, aktar profondi. Kull meta hi ma kinitx tasal biex tfisser ruħha hu kien jgħinha malajr. Izda meta ma kienx jirnexxilu hu, hi ma kienx jirnexxilha tgħinu. It-tfittix tiegħu kien itqal.

Għaliex mhux biżżejjed li l-għaqal tradizzjonali tat-tfajla Maltija tfissru bħala wieħed mill-valuri li baqgħu neżlin sa żmienna minn dawk ta' żmien il-biedja. Hu kien jibqa' jhoss li ma kinitx definizzjoni sħiħa għal kolloxx. F'waqt wieħed lanqas ma ried jidhol wisq fil-fond għax iħassar ir-relazzjoni ta' bejniethom—jew jaqbez għall-valuri tradizzjonali jew jistgħall il-valuri moderni li kellu quddiemu mqegħdin fuq platt tal-fidda mill-idejn ta' dinja ġdida, mehlusa mix-xkiel u s-saram ta' l-imghoddi.

Darba biex jiċċajta—u għandu mnejn biex jieħu ftit tiegħu minn fuq wara li sakkritu bl-argumenti tagħha—stqarrilha bi tbissima: “*Timeo Danaos et dona ferentes*”. Ma fehmitux. Ħa gost li ma fehmitux għax seta' juri ruħu aqwa minnha fxi haġa, u bla ħsieb fehimha l-qawl Latin. Iċ-ċajta ma għogbithiex. Anzi qaltli li fil-fehma tagħha ma kienet ċajta xejn. B'lehinha iebes ċanfritu li l-għotjiet b'għanijiet ulterjuri kienu jagħmluhom biss ix-xebbiet li kien jaf hu, sewwasew dawk li għadhom maħkuma mill-moħħ tal-bdiewa, li hu, f'burdata filosofika u żgur nieqsa mill-ħjiena tas-seduzzjoni kien azzarda jfissirhomliha bħala t-tfajliet li kien għad għandhom l-għaqal tradizzjonali.

Quddiem dak il-leħen kien infixel. Ma riedx iċedi malajr il-punt li mingħalih għamli b'mod 'akkademiku' mingħajr l-iċken ħsieb li joffendiha bħallikieku t-tnejn kienu atturi qed igibu ruħhom skond kopjun li kien 'il bogħod mir-rieda tagħhom it-tnejn. Imbagħad ftakar meta qaltli li kien “filosfu” u ntebaħ li dak inhar ma kinitx qed tagħmillu kumpliment izda kienet qed tagħmillu twissija biex ma jibqax igib ruħu hekk, li għandu jirhan ibiegħu u barra bid-daqq.

Kien sogħobbih li gegħilha tieħu għaliha, għax tabilhaqq li dak ma kienx l-għan tiegħu. Għamel riflissjoni li dan-nies tal-Mittleuropa differenti mill-Inglizi li konna mdorrijin bihom jew li mingħalina sirna nafuhom għallinaqas bħalma l-maħtuf jaħseb li jsir jaf lil min haftu u ftit ftit jibda jhossu jixxiebah miegħu. Minn dak inhar ma kienx jaf kif se jibda jgib ruħu magħha. Meta kienet għarrfitu li m'għandux iqis ir-rabta tagħhom bħal ta' l-għasfur u tal-kaccatur, għax hi għasfur ma kinitx, kien qabel magħha. Taha raġun u serrhilha rasha li ma kienx iħares lejhom f'termini ta' kacċa stagunali. Meta qaltli biex flok ilablab jagħmel li għandu jagħmel, kien qabel magħha wkoll. Izda li ħadet għaliha għax għamel ċajta ma setax jaqbel magħha. U baqa' mfantas sakemm kienet hi li ħassitha mkabbra wisq u serrhitlu rasu li ħafritlu.

Biz-żmien beda jintebaħ x'kienet sewwasew id-differenza ta' bejniethom. Aktar ma wrietu ritratti tad-djar tat-triq tagħha bl-arkitettura stramba tagħhom, aktar beda jifhimha. Dik l-arkitettura kien jafha. Izda qatt ma ħabbell rasu dwarha. Sakemm issa bdiet tfisser l-arkitettura li fiha dil-ħlejqa

ta' ma' genbu li tatu lilha nnifisha bla hafna storbu bil-ghan li jsir jafha sew bhalma riedet issir tafu hi. Issa dik l-arkitettura saret xi haga ta' veru, mhux haga teoretika biss. Mhux izjed haga 'l bogħod minnu li jekk irid jiftakar fiha u jekk ma jridx le.

Tqarreb ma' l-arkitettura ta' triqitha bhalma tqarreb ma' l-arkitettura ta' gisimha, ta' mohħha, ta' ruhha. Ghamel zmien kien ihalliha tkellmu bi lsienha minkejja li ma kienx jifhimha. Sar jaf il-kliem intimu bi lsienha. Sar jaf il-grajjiet ta' hajjitha, mqar il-grajjiet mgħoddija ta' mħabbitha. Sa ma fl-aħħar sthajlu ma għadux jgħix f'pajjiżu iżda f'pajjiżha u gieli kien isemmilha n-nies li tkun semmietlu hi donnhom jafuhom it-tnejn, u hi għall-ewwel kienet tidhak iżda mbagħad bdiet tkompli miegħu u flimkien joħolqu l-illuzjoni li ilhom jafu lil xulxin u li kellhom hbieb komuni li kienu fis-sew jgħixu mijiet ta' mili 'l bogħod.

Imqar meta baqa' jaraha fil-ħolm, gieli ra aktar minn katavru wiehed, gieli ra sensiela ta' katavri u l-kant religjuż ta' madwarhom kellu minn ilsien stramb li ma kienx jifhem iżda li kien jifhem li kien ilsienha u għad li l-intonazzjoni tiegħu kienet stramba gieli għarfu wkoll bhala l-kliem intimu li kienet għallmitu.

Meta giet biex titlaq lura l-Ewropa hass id-dinja tieqaf. Kif jista' jkun hu ma jmurx ukoll magħha? X'kienet tfisser id-dinja mingħajr l-Ewropa? F'daqqa waħda d-djar il-qodma li għall-ewwel li giet kien tgħaxxaq juriha tilfu s-seher tagħhom, l-irkejjen helwin li tilfet għaqalha warajhom sfaw mingħajr gibda, l-imkejjen li żaru marrilhom kull tifsir. Sab ruħu ħuta barra mill-ilma, u l-aġħar li ma jista' jfisser x'qed ihoss lil hadd. Min kien se jifhem li ma kienx baqa' 'Malti' iżda sar 'Ewropew'? Mela l-Maltin mhux kollha Ewropej? Kif kien se jfiehmet lil hbiebu dak li hi fiehmet lillu?

Biż zmien kien dara wkoll mingħajrha. U ftit ftit neza' saħansitra l-kisja 'Ewropea' li kienet ksietu biha biż-żfin hdejn il-baħar, bil-mixjiet tul ix-tajta, bit-tahditiet dwar il-fehmiet post-moderni, bl-iljieli twakta' mħabba. U reġa' beda jħares lejha bhalma kien raha l-ewwel darba f'dik l-għodwa ta' riħ fuq. U meta jaqra l-ittri tagħha kien donnu tnejn min-nies: wiehed jaqra u jifhem minn barra, l-iehor jaqra u jagħraf mill-gewwieni nett.

Imbagħad l-ittra tal-biza'. Kienet waslitlu bhall-ittri l-oħrajn, bil-mod innocenti, ferriehi tagħha. Dak li kien fiha biss kien differenti. Kien grah darba, darbtejn. U ma setax jemmen. Kien xaqq l-għaraq għalih. Tah bhal hass ħazin. U dam ma fehem sew x'kien hemm f'dawk il-linji miktubin b'inka kaħla kemmxejn imcafalsa – kif intebaħ – mid-dmugħ li gelben waqt il-kitba. Kien għaddielu hsieb imxajtan, għal waqt wiehed maħrub, li mqar dawn il-post-moderni tal-Mittleuropa kienu jibku. Iżda ma dehrux il-każ li jitgħaxxaq f'waqtiet ta' hemm bhal dan. Gheleb lillu nnifsu u qara l-ittra kollha. Ma kienx hemm dubju. "Il-pesta ta' zmienna" kienet misset lilha wkoll.

Inxtehet bil-qieghda fuq l-eqreb siggu li sab u nizzel rasu bejn idejh. L-ghali li hass ghaliha kien ghali tabilhaqq. Iqatta' u jcarrat il-qalb. Rega' qara l-ittra bit-tama mignuna li qara hazin. Qalbu maqtugha gholla harstu 'l fuq, ha nifs qawwi 'l gcwwa u nfaqa' jibki.

Xhin stejqer qam ihares mit-tieqa minn bejn ic-cpar tad-dmugh. F'daqqa ghaddielu hsieb tal-wahx minn rasu. "Il-pesta ta' zmienna" tittiehed ukoll! Qabdu ferh ta' genn. U lanqas kellu zmien jahseb li nesa l-qagħda mwieghra tat-tfajla tal-biza' li hakmu dwaru nnifsu. Ghaddielu wkoll il-hsieb li kif kienu intimi qabel jistghu jsiru intimi issa wkoll. Kien se jwerzaq b'dal-hsieb.

Il-wahx tieghu issa deher akbar. Lanqas b'mod "akkademiku" ma ried jistharrgu dal-hsieb. Minn dak il-hin, ix-xbiha ta' dik it-tfajla sabiha issa hadet bixra oħra. U l-bixra seta' jaraha ahjar bil-lejl meta tigi zzuru bil-holm. Dak il-hin il-biza' tieghu kien jiehu s-sura, il-hsibijiet kienu jitlahhmu u t-tfajla tidhirlu bix-xbiha l-gdida tagħha: lahamha jitmermer, ghajnejha mqabbzin 'il barra minn hofrithom fonda, halqha bla snien magħluq b'ghanqbuta fina li bil-lejl jistaghgeb kif ma kienx intebaħ biha qabel u mbagħad filghodu jifhem il-prezenza tagħha u ghaliex ma kienx jaf biha qabel ma waslitlu dik l-ittra tal-biza'.

Imqar bhalissa fid-dawl għammiexi tax-xemx seta' jilmhu, dak il-wicc imkemmex, bid-dbabar tal-qirda mifruxa fuq sfuritu, bil-ghads kbir li kien nibet u kiber dan l-ahhar, bix-xagħar imqanfed donnu jixhed glieda qerrieda mal-mewt.

Mat-tifkiriet tal-mewt rega', bla ma ried, ghadda idu minn ma' ghonqu biex ineħhi l-hannieqa li qed tagħfas mieghu, tohonqu u tisaqlu nifsu. Min jaf jstax ineħhi dik il-hannieqa li hassha tagħfas micghu? Waqqaf il-karozza. Qagħad ihares għal ftit quddiemu, fil-baħh. Imbagħad, bil-lajma ta' min tilef il-hegga tad-demem, fetah il-bieba u nizzel siequ lejn l-art.

Hemm gew, x'imkien fl-Isptar San Luqa, it-twegiba kienet qieghda tistennieh. Xi hadd kien ga jafha. Hu kien għadu le. Izda ma jdumx ma jsir jafha hu wkoll.